



बिहार गजट

असाधारण अंक

बिहार सरकार द्वारा प्रकाशित

16 माघ 1936 (श0)
(सं0 पटना 231) पटना, बृहस्पतिवार, 5 फरवरी 2015

जल संसाधन विभाग

अधिसूचना

14 जनवरी 2015

सं0 22/नि0सि0(दर0)—16—01/2007/121—पश्चिमी कोशी नहर प्रमण्डल, झंझारपुर के अन्तर्गत आमंत्रित निविदा सूचना सं0-02/2006-07 के द्वारा दिनांक 15.11.06 को प्राप्त निविदा के निष्पादन में हुई अनियमितता की जाँच विभागीय उड़नदस्ता से करायी गई। विभागीय उड़नदस्ता के जाँच प्रतिवेदन की विभागीय समीक्षा के क्रम में आयुक्त एवं सचिव, जल संसाधन विभाग द्वारा एक उच्चस्तरीय त्रिसदस्यीय समिति का गठन कर अनुशंसा समर्पित करने के लिए निदेशित किया गया। त्रिसदस्यीय समिति द्वारा समर्पित प्रतिवेदन के आधार पर श्री रेखालाल राम, तत्कालीन अधीक्षण अभियन्ता, पश्चिमी कोशी नहर अंचल, झंझारपुर को प्रथम दृष्टया दोषी मानते हुए पत्रांक 224 दिनांक 11.3.08 द्वारा स्पष्टीकरण पूछा गया। श्री राम द्वारा समर्पित स्पष्टीकरण के जवाब पत्रांक 553 दिनांक 8.4.08 की समीक्षा विभागीय स्तर पर की गई। समीक्षोपरान्त प्रथम दृष्टया प्रमाणित आरोप के लिए श्री राम के विरुद्ध प्रपत्र—“क” गठित करते हुए विभागीय संकल्प ज्ञापांक 1167 दिनांक 24.10.09 द्वारा बिहार सरकारी सेवक (वर्गीकरण, नियंत्रण एवं अपील) नियमावली के नियम 17 के तहत विभागीय कार्यवाही संचालित करने का निर्णय लिया गया।

विभागीय कार्यवाही में संचालन पदाधिकारी द्वारा समर्पित जाँच प्रतिवेदन की समीक्षा सरकार के स्तर पर की गयी। सम्यक समीक्षोपरान्त पाया गया कि श्री राम द्वारा मुख्य अभियन्ता के आदेश का अवहेलना करने तथा ससमय निविदा से संदर्भित वस्तुस्थिति स्पष्ट नहीं करने का आरोप प्रमाणित होता है।

अतः उक्त प्रमाणित आरोप के लिए श्री रेखालाल राम, तत्कालीन अधीक्षण अभियन्ता, पश्चिमी कोशी नहर अंचल, झंझारपुर के विरुद्ध निम्न दण्ड अधिरोपित करने का निर्णय सरकार द्वारा लिया गया है:-

“एक वेतनवृद्धि पर असंचयात्मक प्रभाव से रोक”।

सरकार के उक्त निर्णय के आलोक में उक्त दण्ड श्री रेखालाल राम (आई० डी०-3169) को संसूचित किया जाता है।

बिहार-राज्यपाल के आदेश से,

गजानन मिश्र,

विशेष कार्य पदाधिकारी।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 231-571+10-डी०टी०पी०।

Website: <http://egazette.bih.nic.in>